

खर्चावर नियंत्रण ठेवण्यासंबंधी सूचना

महाराष्ट्र शासन,
वित्त विभाग,
शासन निर्णय क्रमांक:- खर्चनि-१०.०६/प्र.क्र.१/अर्थोपाय
मंत्रालय, मुंबई ४०० ०३२
दिनांक: ८ जून, २००६

याचा :- १) शासन परिपत्रक क्रमांक : खर्चनि-१०.०६/प्र.क्र.१/ अर्थोपाय
दि. २० एप्रिल, २००६.


प्रस्तावना:- राज्याच्या अर्थोपाय परिस्थितीवर नियंत्रण ठेवणे व अर्थसंकल्पित तरतूद नियमिपणे खर्च करणे याकरीता सन २००५-२००६ पासून मासिक निधी विवरण पत्राप्रमाणे खर्च करण्याचे विभागाला निदेश दिले आहे. सन २००६-२००७ मध्ये सुध्दा त्याच पध्दतीने खर्च करण्यास विभागाला मार्गदर्शक सूचना देऊन खर्च करण्याचे निदेश दिले आहे.

विभागाला मासिक निधी विवरणपत्रानुसार खर्च करणे बंधनकारक असल्यामुळे विवरणपत्राप्रमाणे दरमहा देयके कोषागारास सादर करणे आवश्यक आहे. या अनुषंगाने वित्त विभागाच्या निदर्शनास असे आले आहे की, दरमहा वेतना संबंधीचे देयके त्या त्या महिन्यात दिनांक १७-१८ पासून सादर केल्यामुळे अन्य देयके कोषागारात स्विकारली जात नाहीत. त्यामुळे विभागाला मासिक निधी विवरण पत्रानुसार खर्च करण्यासाठी पुरेसा अवधी मिळत नाही. परिणामी महिन्याच्या अखेरच्या कलावधीत खर्च होत नाही व हा अखर्चित निधी पुढील महिन्यात खर्च करण्यासाठी विभागाकडून विनंती येते. सदर बाब शासनाच्या विचारधिन होती.

शासन निर्णय:-

उपरोक्त वस्तुस्थिती विचारात घेता आता स्पष्ट करण्यात येते की, विभागाने कॅश प्लो प्रमाणे खर्च करणे आवश्यक असल्याने विभागाने वेतन व भत्ते या व्यतिरिक्त सर्व देयके त्या महिन्याच्या २० तारखे पर्यंत कोषागारांना सादर करण्यात यावीत. या निर्देशित वेळेत देयके सादर करण्यात आली नाहीत म्हणून अखर्चित निधी पुढील महिन्यात खर्च करण्यास अनुमती देणे शक्य होणार नाही. तसेच कोषागारात देयके सादर करताना सदर निधी मासिक विवरणपत्रानुसार उपलब्ध आहे असे संबंधित विभागाने प्रमाणित करण्यात यावे.

महाराष्ट्राचे राज्यपाल यांच्या आदेशानुसार व नावाने,



(ओ.पी. गहरोत्रा)

अपर मुख्य सचिव, वित्त विभाग

प्रति,

- १) अपर मुख्य सचिव/प्रधान सचिव / सचिव, सर्व मंत्रालयीन विभाग.
- २) संचालक, लेखा व कोषागारे, मुंबई.
- ३) महालेखापाल, मुंबई / नागपूर
- ४) सर्व सह-उप सचिव/अवर सचिव, वित्त विभाग
- ५) सर्व व्यक् कार्यसने
- ६) निवड नस्ती, अर्थोपाय कार्यासन